

अशासकीय अनुदानित शारीरिक शिक्षण
महाविद्यालयातील नियमित बी.पी.एड/ बी.एड (शारीरिक
शिक्षण) एम.पी.एड/ एम.एड (शारीरिक शिक्षण)
अभ्यासक्रमाची प्रवेश प्रक्रिया.

महाराष्ट्र शासन
उच्च व तंत्र शिक्षण विभाग
शासन निर्णय क्रमांक: शाशिम ४५१४/प्र.क्र.१५१/आस्था-१
मंत्रालय विस्तार, मुंबई-४०० ०३२.
तारीख: २८ मे, २०१४.

वाचा —

- १) शासन निर्णय, शालेय शिक्षण व क्रीडा विभाग क्रमांक - शाशिम २००७ (प्र.क्र.१६०/०७)
क्रीयुसे/२, दि. ७ जून २०१०
- २) क्रीडा व युवकसेवा संचालनालयाचे सर्व विभागीय उपसंचालक व प्राचार्य यांना पाठविलेले पत्र
दि. २३/०६/२०१०.

प्रस्तावना —

सन २००७-०८ या शैक्षणिक वर्षापासून अशासकीय अनुदानित व कायम विनाअनुदानित शारीरिक शिक्षण महाविद्यालयातील नियमित बी.पी.एड/बी.एड (शारीरिक शिक्षण) एम.पी.एड/एम.एड (शारीरिक शिक्षण) अभ्यासक्रमाच्या प्रवेश पद्धतीबाबत उपरोक्त दि. ५ जून २००७ च्या शासन निर्णयान्वये समिती नियुक्त करण्यांत आली होती. सदर शासन निर्णयाविरोधात महाराष्ट्र शारीरिक शिक्षणशास्त्र महाविद्यालय व्यवस्थापन महासंघ, जळगांव या विनाअनुदानित शारीरिक शिक्षण महाविद्यालयाच्या संघटनेने मा. मुंबई उच्च न्यायालयाच्या औरंगाबाद खंडपीठात रिट याचिका क्रमांक-४९०१/२००७ दाखल केली होती. सदर याचिकेवर मा. उच्च न्यायालयाने दि. १३.०८.२००८ रोजी दिलेल्या निर्णयानुसार शासनाने निश्चित केलेली प्रवेश समिती विनाअनुदानित महाविद्यालयांना लागू नसल्याचे स्पष्ट करून दिनांक ५ जून, २००७ चा शासन निर्णय रद्दबातल ठरविला आहे. यानुसार दिनांक ०५ जून, २००७ चा शासन निर्णय, शासनाच्या समक्रमांकाच्या दिनांक ६ ऑगस्ट, २००९ च्या निर्णयान्वये रद्द करण्यात आला आहे.

अशासकीय अनुदानित शारीरिक शिक्षण महाविद्यालयातील नियमित बी.पी.एड/बी.एड (शारीरिक शिक्षण) एम.पी.एड/एम.एड (शारीरिक शिक्षण) अभ्यासक्रमाच्या सन २०१०-११ पासून आजतागायत प्रवेशप्रक्रिया शालेय शिक्षण व क्रीडाविभाग शासन निर्णय क्रमांक: शाशिम-२००७/ (प्रक्र.१६०/०७/क्रीयुसे-२, दिनांक ७ जून, २०१० नुसार राबविण्यांत येत होती. सदर प्रवेश प्रक्रिया उच्च शिक्षण विभागाच्या अखत्यारीत या पुढे देखील आवश्यक त्या बदलासह राबविण्यात येईल. त्याकरिता सुधारित प्रवेश प्रक्रिया समिती गठीत करणे व तिच्या कार्यपद्धती निर्धारित करण्याची बाब शासनाच्या विचाराधीन होती.

शासन निर्णय—

अशासकीय अनुदानित शारीरिक शिक्षण महाविद्यालयातील नियमित बी.पी.एड/बी.एड (शारीरिक शिक्षण) एम.पी.एड/एम.एड (शारीरिक शिक्षण) या अभ्यासक्रमाच्या सन २०१४-१५ व त्यापुढील कालावधीकरीता होणा-या प्रवेशप्रक्रियेसाठी खालीलप्रमाणे समिती गठीत करून सदर समितीमार्फत प्रवेशप्रक्रिया पूर्ण करण्यांत यावी असा निर्णय शासनाने घेतला आहे:-

१.	विभागीय सहसंचालक, उच्च शिक्षण किंवा त्यांचे प्रतिनिधी	अध्यक्ष
२.	शासकीय महाविद्यालयातील शारीरिक शिक्षण संचालक अथवा शासकीय महाविद्यालयांमधील शारीरिक शिक्षण संचालक कार्यरत नसल्यास सदर समितीच्या अध्यक्षांनी नामनिर्देशित केलेला शारीरिक शिक्षण संचालक	सदस्य
३.	वैद्यकीय अधिकारी (संबंधित महाविद्यालयाच्या प्राचार्यांनी नियुक्त करावा)	सदस्य
४.	संबंधित विद्यापीठाच्या क्रीडासंचालकांनी निर्देशित केलेली व्यक्ती	सदस्य
५.	संस्थेने नामनिर्देशित केलेली व्यक्ती	सदस्य
६.	संबंधित महाविद्यालयाचे प्राचार्य	सदस्य सचिव

२. प्रवेश प्रक्रीया राबविण्यासाठी खालीलप्रमाणे कार्यपद्धती राहिल :-

१. या प्रवेशप्रक्रीया समितीमार्फत होणाऱ्या प्रवेश प्रक्रीयेसाठी खालीलप्रमाणे अटी व शर्ती लागू राहतील.
२. संबंधित महाविद्यालयाच्या प्राचार्यांनी वर्तमानपत्रात जाहिरात प्रसिध्द करावी व नियमानुसार अर्ज मागवावेत. अर्जाची छाननी तसेच विगतवारीचे काम महाविद्यालयाने आपल्या स्तरावर वेळेत पूर्ण करावे. जाहिरातीचा नमुना सोबत दिल्याप्रमाणे राहिल.

३. महाविद्यालयाच्या प्राचार्यांनी प्रसिध्द केलेल्या जाहिरातीनुसार प्राप्त झालेले अर्जदार विद्यार्थ्यांची परीक्षा, प्रवेश प्रक्रीया समितीच्या मान्यतेने खालीलप्रमाणे करावी

अ)	१) शारीरिक क्षमता	:	५० गुण
	२) लेखी परक्षा	:	४० गुण
	३) मुलाखत	:	१० गुण
	एकूण -	:	१०० गुण

उपरोक्त तिन्ही बाबींसाठी मिळून ५० गुण "ब" मधील अटींस अधीन राहून प्राप्त करणाऱ्या विद्यार्थ्यांना प्रवेश मिळू शकेल. लेखी परीक्षेकरिता विद्यार्थ्यांचे सामान्य ज्ञान, क्रीडा विषयक ज्ञान व वस्तुनिष्ठ प्रश्न असा अभ्यासक्रम राहिल.

- ब) शारिरीक क्षमता चाचण्या शटल रन, सीट अँड रिच, स्टॅण्डिंग ब्रॉड जंप, सिटअप्स, बॉल थ्रो या ५ प्रकारात घेण्यात येतात. प्रत्येक प्रकाराचे १० गुण याप्रमाणे एकूण ५० गुणांपैकी २५ गुण मिळविणे अनिवार्य आहे. यासाठी गुणांकन तक्ता सोबतच्या परिशिष्ट "अ" प्रमाणे राहील.
- क) शारीरिक शिक्षणाच्या अभ्यासक्रमासाठी प्रवेश घेणारा विद्यार्थी शारीरिकदृष्ट्या सुदृढ असल्याचे एम.बी.बी.एस./एम.डी. डॉक्टरांचे प्रमाणपत्र घेणे अनिवार्य राहील.
- ड) मुलाखत प्रवेश प्रक्रीया समितीकडून होईल.
- इ) या प्रवेश प्रक्रियेसाठी राज्याचे अधिवासी व खेळाडूंना प्राधान्य देताना विद्यापीठ व एन.सी.टी.इ. यांच्या नियमांचे पालन अनिवार्य राहील.
- ई) संबंधित महाविद्यालयाचे प्राचार्य व विभागीय अध्यक्ष तथा सह संचालकाचे प्रतिनिधी शारिरीक शिक्षण संचालक लेखी परीक्षेच्या प्रश्नपत्रिकेचे ३ संच काढतील. लेखी परीक्षेच्या प्रश्नपत्रिकेचे संच काढणे, प्रिंट करून घेणे यासाठी संबंधित महाविद्यालयाचे प्राचार्य व विभागीय सह संचालकांनी नामनिर्देशित केलेले शिक्षण संचालक यांनी गोपनीयतेचे सर्व निकष पाळणे आवश्यक आहे, अन्यथा त्यांना वैयक्तिकरित्या जबाबदार धरण्यात येईल.
- उ) शारिरीक क्षमता चाचणी व लेखी परीक्षा याचे वेळापत्रक विभागीय सह संचालक तथा अध्यक्ष यांनी प्रवेश प्रक्रीया समितीची बैठक घेऊन ठरवावे.
- ऊ) प्रवेश प्रक्रीया राबविण्याबाबतची संपूर्ण जबाबदारी ही विभागीय सह संचालक तथा अध्यक्ष ,प्रवेश प्रक्रीया समिती यांची राहील.
४. विभागीय सह संचालक तथा प्रवेश प्रक्रीया समितीचे अध्यक्ष शैक्षणिक वर्ष कोणत्या तारखेस सुरु होणार आहे त्याआगोदर एक महिना प्रवेश प्रक्रीयेची रुपरेषा निश्चित करतील.
५. विद्यापीठाच्या नियमानुसार व एनसीटीईच्या संकेतस्थळावरील २००९ च्या अधिसूचनेमधील मुद्दा क्र.३ मध्ये विद्यार्थी प्रवेशाबाबत खालीलप्रमाणे तरतूद करण्यात आलेली आहे :-
- Admission shall be made on merit on the basis of marks obtained in the entrance test (written test, sports proficiency test, physical fitness test and marks obtained in the qualifying examination) or any other selection process as per the policy of the University / State Government with due weightage for physical fitness / proficiency, as per the policy of the University / State Government.
६. महाविद्यालयाच्या प्राचार्यांनी प्रवेश प्रक्रीया पूर्ण झाल्यानंतर प्रवेशित विद्यार्थ्यांची प्रत्येक अभ्यासक्रमाची स्वतंत्र यादी विभागीय सह संचालकांकडून तपासून प्रमाणित करून घ्यावी व त्याची एक प्रत विद्यापीठाला द्यावी. त्याचप्रमाणे झालेले प्रवेश यथास्थित प्रवेश नियंत्रण समितीकडून देखील मान्य करून घ्यावेत.

७. .सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०५२८१२५०३६६३०८ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(र.बा.मयेकर)

अवर सचिव, महाराष्ट्र शासन

प्रत,

१. संचालक, उच्च शिक्षण, महाराष्ट्र राज्य, पुणे.
२. सर्व विभागीय सह संचालक, उच्च शिक्षण (संचालनालयामार्फत)
३. कुलसचिव, सर्व विद्यापीठ (संचालनालयामार्फत)
४. अध्यक्ष, प्रवेश नियंत्रन समिती, मुंबई.
५. प्रधान सचिव, उच्च व तंत्र शिक्षण यांचे स्विय सहाय्यक.
६. महालेखापाल (लेखा अनुज्ञेयता), महाराष्ट्र-१ व २, मुंबई/नागपूर.
७. महालेखापाल (लेखा परीक्षा), महाराष्ट्र-१ व २, मुंबई/नागपूर.
८. अधिदान व लेखा अधिकारी, मुंबई.
९. मा. मंत्री (उच्च व तंत्र शिक्षण), यांचे खाजगी सचिव.
१०. मा. राज्यमंत्री (उच्च व तंत्र शिक्षण), यांचे खाजगी सचिव.
११. निवड नस्ती (आस्था-१)

परिशिष्ट-अ

बी.पी.एड व एम.पी.एड प्रवेश प्रक्रियेसाठी शारीरिक क्षमता चाचण्या व त्याचे गणांकन

[illegible]

टीप: मेडिसिन बॉलचे वजन पुरुषांसाठी २ किलो व महिलांसाठी १ किलो असावे. सदर फेक (थ्रो) बसलेल्या स्थितीत छातीच्या समोरील दिशेस पुढे करावयाची आहे.